

# Azərbaycanda qarmonun tədrisi mərhələləri

Əhsan Rəhmanlı,  
ADMİU-nun müəllimi,  
AMK-nin dissertantı

E-mail: ahsanrahmanli@mail.ru

XX əsrin iyirminci illərinin əvvəllərindən Azərbaycanın ali və orta ixtisas musiqi təhsili müəssisələrində, uşaq musiqi məktəblərində Avropanı musiqi alətləri ilə bir sıradə xalq çalğı alətləri – tar, kamança, balaban sinifləri fəaliyyət göstərsə də, qarmonun bir ixtisas kimi tədrisi mövcud deyildi. Səbəb onun milli deyil, galmə musiqi aləti sayılması idi. Əslində isə XIX əsrin II yarısının sonlarından Rusiyanın Azərbaycana primitiv, sədə quruluşlu qarmonların gətirilərək istifadə olunması, ifaçıların meydana çıxmazı, sonralar, xüsusilə XX əsrin əvvəllərindən bu alətin təkmilləşdirilərək "Azərbaycan qarmonu" adını və şəklini almış qarmon ifaçılığı sənətini yaratmışdır. Qarmon 1920-ci illərdən xalq çalğı alətlərimiz arasında özüne yer alıb. 1927-ci ildə Azərbaycan radiosunda tarzən-pedaqoq Əhməd Bakıxanov (1892-1973) "Solistlər" adlı xalq çalğı alətləri ansamblı yaradarkən mahir qarmon ifaçısı Əhad Əliyevi (1893-1942) də heyatın tərkibinə gatirmişdi. Dahi bəstəkar Üzeyir Hacıbəyli (1895-1948) 1931-ci ildə ilk notlu xalq çalğı alətləri orkestri təşkil edərək heyətə ustad qarmonçu Əhad Əliyevi də götürüb. 1941-ci ildə Ü.Hacıbəylinin tövsiyəsi ilə Ə.Bakıxanovun yaratdığı (əslində, bərpa etdiyi) xalq çalğı alətləri ansamblının da qarmon ifaçısı vardi. Burada məşhur qarmonçu Teyyub Damirov (1908-1970) çalışırdı.

Azərbaycan milli xalq çalğı alətləri sırasında özünü təsdiqləyən və xalqımızın sevimli musiqi alətinə çevrilən qarmonun tədrisi barədə musiqi xadimləri və musiqi ictimaiyyətinin fəal nümayandaları zaman-zaman düşünmüşlər.

1950-ci illərin əvvəllərində Bakının mədəniyyət saraylarında, mədəniyyət evlərində, klublarda müxtalif musiqi alətlərinin tədrisi ilə yanaşı, qarmon kursları da fəaliyyət göstərirdi. Qarmon dərnəkləri kimi yaradılır, sonra kurslara çevrilirdi. Belə kurslar əvvəller 2-3 illik, sonralar 5 illik tədris üçün nəzərdə tutulmuşdu. Qarmon kurslarında dərə demək üçün mahir ifaçılar, peşəkarlar dəvət olunurdular. Qısa müddət arzında Azərbaycanın əksər rayon mərkəzləndəki mədəniyyət evləri və saraylarında da qarmon dərnəkləri və kursları açıldı. Tanınan sənətkarlar mədəniyyət ocaqlarında həvəskarlara dərə deməyə baş-

ladılar. Bölgələrdə məşhur olan, ad-sən qazanan qarmonçaların bilik və bacarıqlarını sənət öyrənmək istəyənlərdən əsirgəmədilər. Qeyd etməliyik ki, respublikamızda fəaliyyət göstərən pioner və məktəblilər evlərində də (hazırda uşaq və gənclərin yaradıcılıq mərkəzi) qarmon dərnəkləri fəaliyyət göstərirdi.

1960-ci illərin əvvəllərində Bakı şəhərindəki uşaq musiqi məktəblərində qarmon sinifləri açıldı. Tədricən bu iş rayon musiqi məktəblərində də davam etdirilirdi. Musiqi məktəblərinin qarmon siniflərində ilk dövrlərdə heç bir musiqi təhsili olmayan, lakin tam peşəkar səviyyəli qarmon ifaçıları və ya tar, kamança, fortepiano və digər alətlər üzrə ixtisaslı kadrlar dərs keçirdilər. Qarmon tədrisi üçün heç bir vəsait olmasa da, dərs deyən müəllimlər digər ixtisaslara dair yazılın göstəricilər, proqramlar və s. vəsaitdən istifadə edərək işin öhdəsindən gəlirdilər. Rayon musiqi məktəblərində, mədəniyyət evləri və saraylarının, klubların qarmon siniflərində isə əsas etibarla xalq oyun havaları, dəramadlər, rənglər, bəstəkarların populyar mahnıları yaddaş, eşitmə qabiliyyəti vasitəsilə (notsuz) öyrənilir, muğamlar tədris olunurdu. Bütün bunlar qarmon tədrisinin ik qədəmləri, başlangıcı, bünövrəsi, özülü kimi işin təşakkülü, davamlı inkişafı üçün mühüm mərhələ sayılabilir.

## Bakı Mədəni-Maarif Texnikumunda qarmon tədrisi

1938-ci ildən fəaliyyətə kitabxanaçı peşəsi üzrə orta ixtisas təhsilli kadrlar hazırlanmaqla başlayan Bakı Kitabxanacılıq Texnikumu yeni ixtisaslar açmaq məqsədilə 1957-58-ci tədris ilindən "Klub işçisi-özfəaliyyət xor dirijoru" ixtisası üzrə taləbə qəbulu élan etdi. Təhsil 4 il üçün nəzərdə tutulurdu. Həmin vaxt texnikuma Bakıdan, rayonlardan, Ermənistandan, Gürcüstandan 20 nafar istedadlı soydaşımız cəlb olundub. Bu ixtisas üzrə qəbul klub müəssisələrində xor kollektivlərinin yaradılması, onlara rəhbərlik edəcək ixtisaslı kadrların hazırlanması məqsədi daşıyırırdı. Talabalar tar, kamança, balaban, nağara, fortepiano, qarmon və klarnet ifasını bacaran, lakin musiqi təhsili olmayan, not bilməyən gənclər idi. Texnikumda not öyrənir, solfeci, musiqi ədəbiyyatı və digər nəzəri dərslər keçir, ixtisaslarına uyğun "özfəaliyyət-xor dirijoru" peşəsinə yiyəlanırdılar. Bundan əlavə, onlara az-çox çala bidikləri musiqi alətlərində peşəkar səviyyədə ifaçılıq öyrənilirdi.

Texnikuma dərə demək üçün Nəriman Məmmədov, Qulu Əsgərov, Balahüseyin Dadaşov, Kamil Əlibala oğlu, Tamilla Məmmədzadə, Ağabəci Rzayeva, Bəhruz Zeynalov, Adil Babayev, Adil Qafarov, Oqtay Quliyev kimi musiqiçilər dəvət olunmuşdular. Sonralar bu musiqiçilər və bəstəkarlar respublikanın məşhur sənət adamları kimi şöhrət qazandılar.

Heç bir orta ixtisas musiqi təhsili müəssisəsində qarmon sənəti



üzra yer ayrılmadığı için bu alətə həvəs göstərənlər Kitabxanaçılıq Texnikumunun "klub işçisi-özfaaliyyat xor kollektivi rəhbəri" ixtisası üzra təhsil alır, musiqi elminə bələd olur, sənətə yiyələndirilər. Beləliklə, fakt meydana çıxır ki, qarmon alətinin texnikum həcmində tədrisi bilavasita Bakı Kitabxanaçılıq Texnikumu ilə bağlıdır.

Bakı Kitabxanaçılıq Texnikumu 1959-60-ci tədris ili üçün "Klub işçisi-özfaaliyyat, xalq çalğı alətləri orkestri rəhbəri" ixtisası üzra tələbə qəbuluna başladı. Tar, kamança, balaban, nağara və s. alətlərlə yanaşı, qarmonçalan gənclər də savad almaq, əsl sənətə yiyələnmək və orta ixtisaslı, diplomlu kadı kimi yetişmək məqsədilə texnikuma qəbul olundular. Bu tədris ocağını bitirən qarmonçaların respublikamızın uşaq musiqi məktəblərinin, mədəniyyət evləri və saraylarının qarmon siniflərində müəllim kimi fəaliyyət göstərildilər. Tədricən uşaq musiqi məktəblərinin, mədəniyyət müəssisələrinin qarmon sinfini bitirənlər, pioner və məktəblilər evinin qarmon dərnəklərində ifa qaydalarını manisəyənlər adıçakılan texnikuma istiqamətlər, təhsil alır, konser tərbiyələrində, peşəkar və özfaaliyyət rəqs kollektivlərində çalışır, toy-nışan mərasimlərinin karşısına çevrilərlər. Həmçinin onlar arasında qarmon siniflərində dərs deyənlər də çox idi.

Uzun illər Bakı Kitabxanaçılıq Texnikumunda (1970-ci ildən Bakı Mədəni-Maarif Texnikumu, hazırda Bakı Humanitar Kolleci) təhsil alan qarmon ifaçıları ölkəmiz hər yerində, musiqi təhsili ocaqlarında ixtisas müəllimi kimi çalışırlar. Tədris müəssisəsində ilk əvvəllər qarmon sənati üzərə Kamil Əlibala oğlu dərs verib. 1960-70-ci illərdə texnikum qarmon sinfinin müəllimləri Əyyub Babayev, Kamil Cəlilov, Firdun Hüseynzadə, Telman Musəvi, Tofiq Qarabağlı, Novruzəli Əliyev, Vahid Axundlu, Abutalib Sadıqov, Aydın Cananov, Əlibala Ağayev, Zümrüd Habibova, Cingiz Maqsudov, Bəxtiyar Nurməmmədov və başqaları olmuşlar.

1971-ci ildə Ç.Maqşudov, Ə.Ağayev, B.Nurməmmədov birlikdə çalışaraq texnikumun qarmon sinfi üçün not programını hazırlayaraq tətbiq ediblər.

Qeyd etmək yerinə düşər ki, adları çəkilən müəllimlərin bəziləri, eləcə də sonrakı illərdə dərs deyənlər – Aydın Cananov, Zümrüd Həbibova, Rasim Mehdiyev, Büyükağa Qurbanov, Sərxan Abiyev və bu sənətlərin müəllifi təhsili Azərbaycan Dövlət İncəsənət Institutunda (hazırda Mədəniyyət və İncəsənət Universiteti) davam etdirmiş və doğma texnikumun qarmon sinfində çalışmışlar. Bu, bilavasita məşhur təhsil ocağının uğuru sayıla bilər.

Bakı Humanitar Kollécində hazırda da qarmon sinfi fəaliyyət göstərir. Artıq burada qarmon bir ixtisas kimi tədris olunur, tələbələr "ifaçı-uşaq musiqi məktəbinin qarmon sinfinin müəllimi" ixtisasına yiyələnlərlər.

#### Ağdam Musiqi Texnikumunda (hazırda kollec) qarmon sinfi

İstedadlı musiqiçi, tarzən-pedaqoq, sənətşünaslıq namizədi, musiqi elminə aid üç kitab müəllifi, bacarıqlı təşkilatçı Əvəz Rəhmatov (1938-2002) 1977-1982-ci illərdə Ağdam Musiqi Texnikumunun direktoru vəzifəsində çalışıb. O, burada qarmon sinfi açmaq fikrinə düşür. Bu qənaətə galməsinin əsası, obyektiv səbəbləri var idi. Belə ki, qarmon bir musiqi aləti kimi uzun illərdir peşəkar rəqs kollektivlərində, xalq çalğı alətləri, instrumental ansamblarda, müxtəlif qrupların tərkibində istifadə olunur. Həmçinin aləti böyük bir dövr ərzində ayrı-ayrı məşhur

ifaçılar radioda səsləndirib televiziyyada nümayiş etdirməklə xalqa sevdirmişlər. Onun özfaaliyyət rəqs və xalq çalğı alətləri ansambllarında da mühüm yer tutması bir faktdır. Qarmon ansambllarının tərkibində xarici ölkələrdə də təbliğ olunur və seçilir. Bütün sadalanınları nəzərə alan Ə.Rəhmatov onu da düşünürdü ki, respublikamızdakı uşaq musiqi və incəsənət məktəblərini bitirənlər təhsili öz ixtisasları üzra davam etdirmək istədikdə problemlə üzəşləşirlər.

Bu da faktdır ki, Ağdam şəhər 1 sayılı uşaq musiqi məktəbində 1958-ci ildən qarmon sinfi fəaliyyət göstərir. Həmin ilin sentyabr ayının 6-da Əlipəşa Daşdəmirov musiqi məktəbinin rəhbərliyindən Ağdam Musiqi Texnikumuna direktor vəzifəsinə irəli çəkilir. 1 sayılı uşaq musiqi məktəbinə tar ixtisası üzra müəllim Cəlal Əliyev direktor təyin olunur. C.Əliyev Mədəniyyət Nazirliyinə məktubla müraciət edərək işlədiyi məktəbdə qarmon sinfinin açılmasına razılıq alır. Qarmon sənətkarları Yusif Yusifov (1906-1986) və Yelmar Zeynalov (1930-1986) həmin sinfinə müəllim götürülür. Hər iki müəllim pensiya yaşına qədər orada çalışaraq Qarabağın tanınan sənətkarları olur.

**Haşıya.** 1958-ci ildə Mədəniyyət Nazirliyinin icazəsi ilə Gəncə şəhər 1 sayılı uşaq musiqi məktəbində də qarmon sinfi açılmışdır. İlk müəllim Müzəffər ömrünün sonuna qədər bu işdə çalışıb.

Ağdamda musiqi təhsili alan istedadlı qarmonçalan gənclərin də orta ixtisaslı kadı kimi yetişməsinin qayğısına qalan Ə.Rəhmatov fikir və düşüncələrində, qərar və məqsədində haqlı idi. Məqalənin əvvəlində qeyd etdiyimiz kimi, Bakı Mədəni-Maarif Texnikumu istisna olmaqla digər orta ixtisas təhsili müəssisələrində qarmonun tədrisi yox idi. Tədqiqatlar göstərir ki, həmin dövrə Qarabağ bölgəsinin qarmonçalarının bəziləri Ağdam Musiqi Texnikumunun "xor dirijorluğu" şöbəsini bitirmişdilər.

Görkəmlı pedagoq Ə.Rəhmatov qarmonun ifa qaydalarını, texniki imkanlarını, tembr xüsusiyyətlərini, ecazkar səslənməsini, geniş imkanlı səs çalarlığını, xalq tərəfindən seviləşməsini, həmçinin bu ixtisas üzrə təhsil almaq istəyənlərin arzu və istəklərini nəzərə alaraq çoxsaylı müraciətlərdən nəticə çıxarır. O, qarmon musiqi aləti haqqında elmi fikirləri ilə Təhsil Nazirliyinə rəsmi müraciət edir. Müraciət müzakirə olunaraq müsbət həllini tapır.

Ə.Rəhmatov texnikumun "musiqi nəzəriyyəsi" müəllimi Alim Yüzbaşiyev, xor dirijorluğu şöbəsinin müdürü, bəstəkar Xəlil Çəfərov və 1 sayılı uşaq musiqi məktəbinin qarmon sinfinin müəllimi Çingiz Əliyevə texnikumda qarmon tədrisinin I kursunun programının hazırlanması üçün tapşırıq verir. Program hazırlanır və nazirliyə göndərilir. Beləliklə, Ağdam Musiqi Texnikumuna 1980-81-ci tədris ili üçün xalq çalğı alətləri şöbəsində qarmon ixtisası üzrə beş tələbə qəbul olunur. Not və muğamdan Ç.Əliyev dərs deyir. Sonrakı illərdə tələbata uyğun Vəqif Məmmədov və Ramiz Cəfərov qarmonun muğam tədrisine cəlb edilirlər.

Ə.Rəhmatovun əlaqələri, düzgün qərarı və zəhməti sayəsində orta ixtisas müəssisələrində qarmonun bir ixtisas kimi tədrisinin bünövrəsi qoyulur. Ağdam Musiqi Texnikumunda hazırda da qarmon ixtisası üzrə kadrlar hazırlanır.

#### Şəki Musiqi Texnikumunda (hazırda kollec) qarmon sinfi

Bu tədris ocağında da qarmon sinfi 1980-ci ildə açılıb. Göründüyü

kimi, Şəki Musiqi Texnikumunun rəhbərliyi də nazirliyin qərarından bəhərənərək bölgənin qarmon üzrə təhsil almaq istəyən gənclərinin istəyini nəzərə alıb və bu ixtisas üzrə tələbə qəbuluna başlayıb.

Texnikumda qarmon sinfinin ilk müəllimi Zahir Mustafayev olub. O, qarmon tədrisine aid proqramlar, "Azərbaycan xalq rəqsleri" məcmuası hazırlayıb və nəşr etdirib. Məcmuaya xalq artisti, dövlət mükafatı laureati, bəstəkar, professor Süleyman Ələsgərov (1924-2000) və Bakı Musiqi Akademiyası xalq çalğı alətləri kafedrasının baş müəllimi Natiq Rəsulov (1952-1999) rəy vermişlər. Z.Mustafayev bir neçə vəsait də nəşr etdirmişdir. O, hazırda da kollecdə çalışır.

#### Gəncə Musiqi Texnikumunda (hazırda kollec) qarmon sinfi

Bu təhsil müəssisəsində də qarmon ixtisasının tədrisi 1980-ci ilə təsadüf edir. Təhsil Nazirliyinin qararına əsasən, Gəncə Musiqi Texnikumunda da qarmon tədrisinin başlanması Gəncəbasar bölgəsinin gənclərinin bu sahə üzrə mütəxəssis kimi yetişməsinə geniş şərait yaratmışdır.

Texnikumda ilk ixtisas müəllimləri Müzəffər Gəncəli, Ziyad Xasanov, muğam tədrisi üzrə Yaşar Məmmədov və Həsən Babayev olub. Sonrakı dövrlərdə bu kollecdə Valeh, Elxan və başqa müəllimlər də ixtisaslı kadrların yetişməsində yüksək bacarıq göstərmişlər.

#### Naxçıvan Musiqi Texnikumunda (hazırda kollec) qarmon sinfi

Naxçıvan Musiqi Texnikumunda da qarmonun ixtisas kimi tədrisi Ağdam, Şəki, Gəncə texnikumları ilə eyni vaxta düşür. Burada muxtar respublikanın gənc qarmon ifaçılarının yetişməsi üçün geniş şərait yaradılıb.

Ilk dövrə qarmon sinfində tar ixtisası üzrə müəllim Aydın Məmmədov dərs keçib. Kadrlar yetişdikdən sonra artıq burada da ixtisaslı qarmon müəllimləri çalışmaqdadırlar.

#### Şuşa Musiqi Texnikumunda (hazırda kollec) qarmon sinfi

Bu kollecdə qarmon ixtisası 1982-ci ildən fəaliyyətə başlayıb.

Ilk qarmon müəllimləri Tapdıq Zeynalov (1928-2006), Vilayət Əliyev və Gülağa Zeynalov (1956-2014) olub. T.Zeynalov muğam, digərləri not tədrisi üzrə çalışıblar. G.Zeynalov konservatoriyanın tar sinfini böyük uğurla bitirərək qarmon sənətini atasından öyrənmişdi. Bundan əlavə, fortepiano və akkordeonu da tam mükəmməl ifa edirdi.

Texnikumun direktoru Eldar Əliyevdən tapşırıq alan Gülağa müəllim öz biliyi və savadından bacarıqla istifadə edərək qarmonun ixtisas kimi tədrisi üçün not əsərləri seçip işləmiş və dərslərin yüksək səviyyədə keçirilməsinə nail olmuşdu.

#### Sumqayıt Musiqi Texnikumunda (hazırda kollec) qarmon sinfi

Ə.Rəhmatov 1983-cü ildə Sumqayıt Musiqi Texnikumuna direktor təyinatı alır. O, 1984-cü ildə burada qarmon sinfinin açılmasına nail olur. İlk qarmon müəllimləri muğam üzrə Mirbaba Bağıyev, Arif Kərimov, Azər Həşimov, not əsərlərinin keçiləşməsi üzrə Natiq Rəsulov, Xatira Çəbrayılova və Elbrus Əliyev idil.

Texnikuma o dövrə qəbul olunan tələbələr arasında ən istedadlıları bu gün də vətənimizin musiqi hayatında layiqli rol oynayır, zəngin töhfələrini verirlər. Məzunlar arasında Zakir Mirzəyev xüsusi qeyd etmə lazımdır. Ali təhsilli virtuoz sənətkar ömrünün ən məhsuldar yiyələnmək üçün Sumqayıt Musiqi Texnikumuna daxil olmuş və 1999-cu ildə buranı uğurla bitirmişdir. Respublikanın əməkdar artisti adını alan Zakir Mirzəyev 2005-ci ildə "Qarmonun Azərbaycan xalq musiqisində rolü və əhəmiyyəti" mövzusunda dissertasiya müdafiə edərək sənətşünaslıq üzrə fəlsəfə doktoru elmi dərəcəsinə layiq görüldü. Oxuduğu tədris ocağında 2012-ci ilə qədər dərs deyib.

#### Lənkəran Musiqi Texnikumunda (hazırda kollec) qarmon sinfi

Burada qarmon sinfi 1987-88-ci tədris ilində açılmışdır. İlk müəllimlər Bəxtiyar, Etibar Kərimov və Vasif Qəribov (ixtisasca tar müəllimi) olub. Texnikumda qarmonun tədrisi canub bölgəsində yaşayan gənc qarmon ifaçılarının ixtisaslı kadı kimi yetişməsinə imkan verib. Buranı bitirənlər arasında həmin bölgənin uşaq musiqi məktəblərində və Lənkəran Musiqi Kollecində çalışanlar var.

#### Azərbaycan Milli Konservatoriyası tərkibində Musiqi Kollecində qarmon sinfi

Əvəz Rəhmatov 1992-ci ildə A.Zeynallı adına Musiqi Texnikumuna direktor təyin olunur. (Bu texnikum 06.03.2000-ci il tarixdən Musiqi Kolleci adlanır və 10.08.2001-ci ildən etibarən Milli Konservatoriya tərkibində Musiqi Kolleci kimi fəaliyyət göstərir.)

Ə.Rəhmatov burada da qarmon sinfi açdırır. 1995-96-ci tədris ilə üçün ilk dəfə qarmon ixtisasına tələbələr qəbul olunur. Bu ixtisasdan dərs demək üçün işa götürülen ilk müəllimlər not üzrə - Xeyrulla Daşəfov, muğam - Hüseyn Həsənov, not və muğam - Nəhəmd Hüseyinov idi. Sonrakı illərdə tələbələrin say artımına görə Musiqi Kollecində başqa qarmon müəllimləri, həmçinin 1999-cu ildə Zakir Mirzəyev dəvət olunub. Kollecdə Abutalib Sadıqov (1945-2008), Əliövsət Piriyev, Əhsən Rəhmanlı, Ceyhun Qəmərlinski, Əlibala Ağayev, İlham Abadov, Sərxan Abiyev, Sərraf Zakiyev və başqa müəllimlər qarmon sinfində çalışmışlar.

#### Ali təhsil ocağında qarmon tədrisi

Azərbaycan Dövlət Mədəniyyət və İncəsənət Universitetində ilk dəfə 1999-cu ildə "musiqi sənəti" fakültəsinə qarmon ixtisaslı tələbələr qəbul olunub. Onlar "instrumental ifaçılıq" və "xalq çalğı alətləri orkestri rəhbəri ixtisası" üzrə təhsil alıblar. İlk dövrlərdə burada müğamlar deyil, yalnız not əsərlərindən ibarət program əsasında tədris həyata keçirilib.

Universitetdə qarmonun tədris olunmasının ilk taşabbuskarı o vaxt bu tədris ocağında harmoniyadan dərs deyən Gülağa Zeynalov (1956-2014) olub. Qarmonun tədris programının tərtibində özü, dəvət olunmuş müəllimlər Natiq Rəsulov (1952-1999) və Sərxan Abiyev azımla çalışıblar. G.Zeynalov 2005-ci ildən "instrumental ifaçılıq kafedrası"nın müdürü vəzifəsində işləyib.

Mədəniyyət və İncasənat Universitetində qarmon sənəti üzrə ixtisaslı kadrlar, peşəkar instrumental ifaçılar hazırlanması yolunda mühüm işlər aparılır. Hələlik yegana ali təhsil müəssisəsidir ki, milli qarmonumuz təmsil və tədris olunur. Orta ixtisas təhsilini başa vuran qarmonçaların iyiyələndikləri peşəni inkişaf etdirmək və ali təhsil alıq üçün Mədəniyyət və İncasənat Universitetinə galırlar.

2006-cı ildən təhsil ocağında qarmonun muğam tədrisinə də xüsusi şərait yaradılmış və ustad Zakir Mirzayev dəvət olunmuşdur. Həzirdə universitetdə qarmon sinfinin Sərxan Abiyev, Əhsan Rəhmanlı, Baxışlı Əliyev, Elman İsmayılov kimi müəllimləri vardır.

### **Qarmon ixtisasının tədrisi üçün nəşr olunmuş vəsaitlər**

- S.İrzaquluyeva. "Musiqi məktəblərinin qarmon sinfi üçün program". Bakı-1976.
- X.Dadaşov, R.İmanov. "Uşaq musiqi məktəblərinin qarmon sinfi üçün program". Bakı-1984.
- F.Sadiqov. "Qarmon ixtisasının tədrisi üçün vəsait". Bakı-1986.
- X.Dadaşov. "Qarmon məktəbi". Bakı, Şirvannaşır-1999.
- S.İrzaquluyeva. "Qarmon məktəbi". Bakı, Şirvannaşır-1999.
- N.Rəsulov. "Qarmon ilə fortepiano üçün pyeslər məcmuası", I kitab. Bakı, KTN-in "Poligrafiya" müəssisəsinin matbaası-1998.
- N.Rəsulov. "Qarmon məktəbi". Bakı, Çəşioğlu-1999.
- N.Rəsulov. "Qarmon ilə fortepiano üçün pyeslər məcmuası", II kitab. Bakı, Çəşioğlu-1999.

– N.Rəsulov. "Qarmon ilə fortepiano üçün pyeslər məcmuası" (xarici ölkə bəstəkarlarının əsərlərindən köçürmələr). Bakı, Çəşioğlu-2002.

- Z.Mustafayev. "Azərbaycan xalq rəqsləri məcmuası". Bakı-1999.
- Ə.Bayramov. "Qarmon məktəbi". Bakı, R.N.Novruz-94-2004.
- Ə.Bayramov. "Qarmon üçün texniki məşğalalar". Bakı-2006.
- Ə.Bayramov. "Qarmon üçün ən gözəl melodiyalar". Bakı-2006.
- X.Səmədov. "Orta ixtisas təhsil müəssisələrində qarmon aləti üzrə muğam fənninin fərdi tədrisi" programı. Bakı-2005.
- A.Haşimov. "10 zərbə-muğam", "Qarmon sinfi üçün muğam fənni üzrə vəsait". Bakı-2007.
- Z.Mirzayev. "Qarmon məktəbi". Bakı, Adiloğlu-2008.
- Z.Mustafayev. "Avtandil İsrafilov, rəqslər". Bakı, "Adiloğlu"-2013.
- F.Sadiqov. "Qarmon ifaçılığında muğam". Bakı, "Adiloğlu"-2013.
- Ə.Rəhmanlı. "Qarmon ifaçılığı sənəti və onun Azərbaycanda tədrisi". Bakı, MBM-2014.
- Aydin K.Əzim. "Zakir Mirzayev – qurama və oyun havaları" (qarmon üçün). Bakı, Mütərcim-2014.
- S.Abiyev. "Qarmon aləti üzrə bakalavr hazırlığı üçün muğam fənninin programı", "Qarmon aləti üzrə bakalavr hazırlığı üçün ixtisas fənninin programı". Bakı, ADMİU-nun matbaası-2014.
- G.Qasimova. "Addim-addim irəli", Azərbaycan və xarici ölkə bəstəkarlarının əsərlərindən ibarət məcmua. Bakı, Çəşioğlu-2015.
- X.Dadaşov. "Qarmon ilə fortepiano üçün işlənmiş əsərlər məcmuası". Bakı, MBM-2015.♦

### **Ədəbiyyat:**

1. İrzaquluyeva S. Uşaq musiqi məktəblərinin qarmon sinifləri üçün program, B.; 1976.
2. Dadaşov X., İmanov R. Uşaq musiqi məktəbləri üçün program. B.; 1976.
3. Sadiqov F., Racəbov O. Qarmon öyrənənlərə kömək. B.; 1986.
4. Dadaşov X. Qarmon məktəbi. B.; Şirvanşahlar, 1989.
5. İrzaquluyeva S. Qarmon məktəbi. B.; Şirvanşahlar, 1989.
6. Rəsulov N. Qarmon ilə fortepiano üçün pyeslər məcmuası. I kitab. B.; Tipografiya, 1999.

7. Rəsulov N. Qarmon məktəbi. B.; Çəşioğlu, 1999.
8. Rəsulov N. Qarmon ilə fortepiano üçün pyeslər məcmuası (xarici ölkə bəstəkarlarının əsərlərindən köçürmələr). B.; Çəşioğlu, 2004.
9. Mustafayev Z. Azərbaycan xalq rəqsləri məcmuası. B.; 1999.
10. Bayramov Ə. Qarmon məktəbi. B.; Novruz-94, 2004.
11. Bayramov Ə. Qarmon üçün ən gözəl melodiyalar. B.; 2004.
12. Rəhmanlı Ə. Qarmon ifaçılığı sənəti və onun Azərbaycanda tədrisi. B.; MBM, 2012.
13. Nəcəfzadə A. Xalq çalğı alətlərinin tədrisi metodikası. B.; MBM, 2012.

### **Резюме**

Статья посвящена вопросам преподавания искусства гармони, как специальность в домах и дворцах культуры, в кружках творческих центров школьников, в детских музыкальных школах, в средних специальных школах и высших учебных заведениях. Также указываются названия пособий, написанных и изданных для данной профессии.

**Ключевые слова:** гармонь, кружки, курсы, детские школы искусства и культуры, специализированные и высшие учебные заведения, учебные материалы.

### **Summary**

It is dealt with teaching issues of garmon art at the houses and palaces of culture, circles in the creative centers of the schoolboys, child musical and cultural schools, vocational and higher educational schools as a specialty at the article. Also, there is shown the names of the books written and printed for this specialty.

**Key words:** garmon, study group, children's school of arts and culture, specialized and higher educational institutions, educational materials.